



گورنر KATHY HOCHUL

فوری ریلیز کے لیے: 25/6/2024

گورنر HOCHUL نے ہڈسن ویلی میں تین اہم پلوں کی تجدید نو اور بحالی کے لیے \$17.4 ملین کے منصوبے کے آغاز کا اعلان کر دیا

پلوں کے نئے ڈیکس، سڑک کی اوپری سطحیں اور نئے سرے سے کنکریٹ ڈالنے سے ان اہم سفری راہداریوں کے ساتھ حفاظت میں اضافہ ہوگا اور ان کے استحکام و پائیداری میں بہتری آئے گی

گورنر Kathy Hochul نے آج اعلان کیا کہ وادی ہڈسن میں تین ہائی وے پلوں کی بحالی کے لیے \$17.4 ملین مالیت کے منصوبے پر کام شروع ہو چکا ہے جس سے تین کاؤنٹیوں میں رہائشیوں اور مسافروں کے لیے ان اہم سفری راہداریوں کے ساتھ حفاظت میں اضافہ ہوگا اور لچک و استحکام میں بہتری آئے گی۔ انفراسٹرکچر انویسٹمنٹ اینڈ جابز ایکٹ (Infrastructure Investment and Jobs Act) کے تعاون سے یہ پروجیکٹ اورنج کاؤنٹی میں State Route 52، راک لینڈ کاؤنٹی میں State Route 304 اور ویسٹ چیسٹر کاؤنٹی میں ایلنگٹن روڈ کے پلوں پر نئے ڈیکس لگانے، گا، سڑکوں کی سطح پر دوبارہ ڈامر ڈالے گا اور پلوں کی کئی مختلف مرمتیں کرے گا؛ ان روٹس پر روزانہ ہزاروں گاڑیاں سفر کرتی ہیں اور مسافر انہیں خطے کی دیگر اہم شاہراہوں تک پہنچنے کے لیے بڑے پیمانے پر استعمال کرتے ہیں – جن میں نیو یارک اسٹیٹ تھرو وے (New York State Thruway) اور Cross Westchester Expressway (Interstate 287) اور علاقے کے متعدد مشہور مقامات بھی شامل ہیں۔ جن پلوں کی تجدید نو اور مرمت کی جا رہی ہے ان میں سے ہر پل 50 سال سے بھی زیادہ پرانا ہے۔

"بنیادی ڈھانچے میں سرمایہ کاریاں کر کے ہم یہ امر یقینی بنا رہے ہیں کہ ہماری کمیونٹیز آپس میں باہم منسلک بھی رہیں اور موسمیاتی تبدیلیوں سے پیدا ہونے والے چیلنجوں کا مقابلہ کرنے کے لیے تیار بھی رہیں،" گورنر Hochul نے کہا۔ "ہڈسن ویلی کے ان تین پلوں کی بحالی سے خطے کی بعض مصروف ترین سفری گزرگاہوں پر سفر کرنے میں مزید آسانی پیدا ہوگی جس سے ہماری معیشت مضبوط ہوگی، معیار زندگی بلند ہوگا، عوامی تحفظ مزید طاقتور ہو جائے گا، اور ہماری کمیونٹیز مزید خوشحال اور مضبوط بنیں گی۔"

ان تینوں پلوں پر کیے جانے والے کاموں میں نئے اور مکمل طور پر پکسل اور بے جوڑ برج ڈیکس کی تنصیب شامل ہے جن سے طویل المدتی دیکھ بھال کے اخراجات کم ہو جائیں گے، سفر زیادہ ہموار ہو جائے گا، اور پلوں کی مجموعی عمر میں اضافہ ہو جائے گا۔ اضافی مرمتوں اور بہتریوں میں سڑک پر ڈامر کی نئی سطح ڈالنا، اسٹیل گرڈر کی مرمت کرنا، گھاٹ کی تبدیلیاں، مزید کنکریٹ ڈال کر مضبوطی پیدا کرنا اور دیگر ضروری کام شامل ہیں۔ ری سائیکل شدہ اور باریک پسے ہوئے شیشے کے ساتھ گرم ڈامر بھی ملا کر استعمال کیا جائے گا اور جہاں بھی ممکن ہو سائٹ پر دستیاب دیگر مٹیریلز بھی دوبارہ استعمال کیے جائیں گے۔

اس پروجیکٹ میں مندرجہ ذیل پلوں کی تجدید نو اور مرمت کی جائے گی:

- اورنج کاؤنٹی کے نیویرگ ٹاؤن میں Interstate 84 پر State Route 52 جو بنیادی طور پر 1963 میں تعمیر کیا گیا تھا۔

- راک لینڈ کاؤنٹی کے ٹاؤن آف کلارکس ٹاؤن میں Interstate 287 پر State Route 304 جو بنیادی طور پر 1953 میں تعمیر کیا گیا تھا۔
- ویسٹ چیپٹر کاؤنٹی کے پارک ٹاؤن قصبے میں ٹاکونک اسٹیٹ پارک وے کے اوپر اینلنگٹن روڈ، جو بنیادی طور پر 1967 میں تعمیر کیا گیا تھا۔

اسٹیٹ روٹ 52 اور اینلنگٹن روڈ کے پلوں پر کام پہلے ہی شروع ہو چکا ہے، جبکہ آئندہ مہینوں میں اسٹیٹ روٹ 304 کے پل پر بھی تعمیراتی کام شروع ہو جائے گا۔ اس پروجیکٹ کی تکمیل 2026 کے موسم گرما تک متوقع ہے۔

تعمیرات کے عمل میں روانی برقرار رکھنے کے لیے انٹراسٹیٹ 84، ٹیکونک اسٹیٹ پارک وے اور انٹر اسٹیٹ 287 پر شوڈرز کی بندشیں کی جائیں گی۔ ٹریفک کی اضافی تبدیلیوں میں یہ شامل ہیں:

- اسٹیٹ روٹ 52 اور اسٹیٹ روٹ 304 پر ہر سمت سے کم کر کے ایک لین والا کر دیا جائے گا۔
- اینلنگٹن روڈ کا اوور پاس ٹریفک کے لیے بند رہے گا۔

محکمہ آمدورفت (Department of Transportation) کی کمشنر Marie Therese Dominguez نے کہا، "گورنر Hochul کی قیادت میں، ریاست نیو یارک اپنے بنیادی ڈھانچے کو مزید مستحکم اور مضبوط بنانے کی خاطر اس مد میں سرمایہ کاریاں کرنے کے لیے پرعزم ہے۔ یہ پروجیکٹ وادی ہڈسن میں تین اہم پلوں کو جدید تر بنائے گا جس سے وہ پل مادر فطرت کی جانب سے آنے والے کسی بھی چیلنج کے لیے تیار ہو جائیں گے اور اس سے یہ امر یقینی بنانے میں بھی مدد ملے گی کہ نیویارک ریاست کی معیشت بھی ترقی کرتی رہے اور ہماری مقامی کمیونٹیز بھی خوشحال ہوتی رہیں۔"

نمانندے Pat Ryan نے کہا، "ہائی پارٹیزن انفراسٹرکچر لاء (Bipartisan Infrastructure Law) نے ہمارے ٹرانسپورٹیشن کے بنیادی ڈھانچے کو زندہ کرنے اور اسکے نتیجے میں ہزاروں اچھی تنخواہ والی ملازمتیں پیدا کرنے کے لیے اربوں ڈالر کا تالا کھول دیا ہے۔ میں ہر روز پوری وادی ہڈسن تک ان ڈالروں کو پہنچانے اور ان سے ملازمتیں پیدا کرنے کے لیے زور لگا رہا ہوں۔ اب جبکہ ہم اپنے بنیادی ڈھانچے کو 21 ویں صدی میں جانے کے لئے تیار کر رہے ہیں، تو اورنج کاؤنٹی میں یہ تاریخی سرمایہ کاری نیویارک کے خاندانوں کے لیے محفوظ سڑکیں بھی فراہم کرے گی اور ہمارے پلوں کی مضبوطی اور لچک کو بھی بہتر بنائے گی کیونکہ۔"

ریاستی سینیٹر Peter Harckham نے کہا، "اب جبکہ ہم نے نیویارک کی معیشت کی مدد و معاونت جاری رکھے ہوئے ہیں، تو اپنی سڑکوں اور پلوں جیسے بنیادی ڈھانچے کے اہم اجزاء کو برقرار رکھنا میری اولین ترجیح ہے۔ ہڈسن ویلی میں تین اہم پلوں کی تجدید نو اور مرمت کے منصوبے کا آغاز، بشمول پارک ٹاؤن کے ٹاؤن والے منصوبے کے، ایک بہت خوش آئند خبر ہے کیونکہ اس سے رہائشیوں اور مقامی کاروباروں کے ساتھ علاقے اور بین ریاستی تجارت اور سیاحوں سبھی کو بہت فائدہ ہوگا۔ میں نیویارک کے ٹرانسپورٹیشن شعبے کی حفاظت اور مسلسل جاری اقتصادی ترقی میں سرمایہ کاری کے لیے گورنر Hochul کے ساتھ اپنی مضبوط شراکت پر بہت خوش ہوں۔"

ریاستی سینیٹر Robert G. Rolison نے کہا، "بنیادی ڈھانچے سے متعلقہ یہ منصوبہ ہماری ریاست کی ان اہم سفری راہداریوں تک رسائی کو برقرار رکھنے کے ساتھ ساتھ ہمارے تعمیر شدہ ماحول کی حفاظت اور بہبود میں اضافہ کرنے کے لیے بھی لازمی ہے۔ میں ٹاؤن آف نیویارک کے ہائی وے پل میں یہ اہم سرمایہ کاری کرنے کے لیے گورنر کا دل سے معترف ہوں اور میں اپنے ریاستی شراکت داروں کے ساتھ اپنے علاقے کی مزید روڈ ویز کی مرمت اور تجدید نو کے لیے کام کرنے کا منتظر ہوں تاکہ گاڑیاں چلانے والے زیادہ محفوظ اور آرام دہ سفر کر سکیں۔"

ریاستی سینیٹر William Weber نے کہا، "Interstate 287 پر قائم State Route 304 پل کی مرمت اور بحالی کی بہت زیادہ ضرورت تھی، اور اس کا سب کی جانب سے خیر مقدم کیا جائے گا۔ مجھے بہت خوشی ہے کہ ریاست نے بنیادی ڈھانچے کے ہمارے خدشات کو سنا اور اب ان خدشات کو دور کرنے کے لیے ضروری اقدامات کر رہی ہے۔"

رکن اسمبلی **Jonathan Jacobson** نے کہا، "یہ اوور پاس Route 52 کے ان حصوں میں سے ایک ہے جن پر سب سے زیادہ سفر کیا جاتا ہے کیونکہ یہ نیو برگ میں Exit 37 کے ذریعے I-84 سے جا ملتا ہے۔ میں اس پل پر روزانہ سفر کرتا ہوں۔ میں تجدید نو اور مرمت کے اس منصوبے کے لئے گورنر Hochul اور ریاست کے محکمہ ٹرانسپورٹ کا دل سے معترف ہوں۔ اپنی سڑکوں اور پلوں کو برقرار اور مضبوط رکھنا انتہائی ضروری ہے — نہ صرف مستقبل کی آفات سے بچنے کے لیے، بلکہ بہتر معیار زندگی یقینی بنانے کے لیے بھی۔"

راک لینڈ کاؤنٹی کے ایگزیکٹو **Ed Day** نے کہا، "ہمیں مکمل یقین ہے کہ ہڈسن ویلی کے لیے ٹرانسپورٹیشن کے ایک قابل اعتماد اور محفوظ بنیادی ڈھانچے کو یقینی بنانا کتنا انتہائی اہم اور ضروری ہے، اور ہم راک لینڈ کاؤنٹی میں State Route 304 کے پل پر اس تازہ ترین سرمایہ کاری کے دل سے معترف ہیں۔"

رکن اسمبلی **Kenneth Zebrowski** نے کہا، "Route 304 راک لینڈ کاؤنٹی میں ایک ایسی اہم سڑک ہے جس پر بہت سفر کیا جاتا ہے، اور NYS Thruway سے گزرنے والی سڑک کی سطح ہمیشہ ایک مسئلہ بنی رہتی ہے۔ میں بہت پُرجوش ہوں کہ گورنر Hochul اور DOT بنیادی ڈھانچے کے اس طرح کے منصوبوں کی نشاندہی کر رہے ہیں جن کی بحالی اور تجدید نو اور ان پر سرمایہ کاریاں کرنے کی اشد ضرورت ہے۔ یہ منصوبہ راک لینڈ کے ان ہزاروں باسیوں کے لیے روزانہ نمایاں فرق پیدا کرے گا جو کاؤنٹی میں آمد و رفت کے لیے Route 304 کا استعمال کرتے ہیں۔"

ویسٹ چیپٹر کاؤنٹی کے ایگزیکٹو **George Latimer** نے کہا، "میں گورنر Kathy Hochul کا شکریہ ادا کرنا چاہوں گا کہ انہوں نے یارک ٹاؤن میں Taconic State Parkway پر پھیلے ہوئے اینلنگن روڈ پل کی بحالی میں مدد کے لیے کئی ملین ڈالرز کی فنڈنگ مختص کی۔ مذکورہ پل تقریباً 60 سال پرانا ہے اور اسے فوری مرمت کی شدید ضرورت ہے۔ ہماری انتظامیہ نے طاقتور اور مضبوط ویسٹ چیپٹر کاؤنٹی کی تعمیر کے لیے بنیادی ڈھانچے اور سڑکوں کی بہتری کے لیے اپنے عزم مصمم کو ثابت کیا ہے، اور یہ فنڈنگ ان رہائشیوں اور مسافروں کی حفاظت یقینی بنانے میں مدد دے گی جو روزانہ اس پل پر آتے جاتے کرتے۔"

محکمہ آمد و رفت کے بارے میں معلومات

ریاست نیو یارک کا محکمہ آمدورفت ایک محفوظ، قابل بھروسہ، مساوی، اور لچکدار نقل و حمل کا نظام فراہم کرنے کی کوشش کرتا ہے جو کمیونٹیز کو آپس میں جوڑتا ہے، معیار زندگی کو بڑھاتا ہے، ماحول کی حفاظت کرتا ہے اور ریاست نیو یارک کی معاشی بہبود کی کفالت کرتا ہے۔ زندگیاں داؤ پر لگی ہوئی ہیں؛ ہائی وے کے محنت کشوں کی حفاظت کی خاطر رفتار کم کر لیں اور سڑک کی ایک جانب آہستہ آہستہ چلیں!

مزید معلومات کے لیے، ہمیں [Facebook](https://www.facebook.com/511NY) پر تلاش کریں، X پر یا [Instagram](https://www.instagram.com/511NY) پر ہمیں فالو کریں یا ہماری [ویب سائٹ](https://www.511NY.org) وزٹ کریں۔ سفر کی تازہ ترین معلومات کے لیے، 511 پر کال کریں، www.511NY.org وزٹ کریں یا مفت 511NY موبائل ایپ ڈاؤن لوڈ کریں۔

###

مزید خبریں www.governor.ny.gov پر دستیاب ہیں
 ریاست نیو یارک | ایگزیکٹو چیمبر | press.office@exec.ny.gov | 518.474.8418
 گورنر کے دفتر سے اپ ڈیٹس حاصل کرنے کے لیے یہاں سائن اپ کریں: ny.gov/signup | یا 81336 پر NEW YORK ٹیکسٹ کریں

[ان سبسکرائب کریں](#)